

महाराष्ट्र अभियांत्रिकी महाविद्यालयीन शिक्षक सेवा गट - अ मधील अध्यापकांची तंत्रशिक्षण संचालनालयातील प्रशासकीय पदावर तदर्थ व्यवस्थेने बदली करण्याबाबत.

महाराष्ट्र शासन
उच्च व तंत्र शिक्षण विभाग
शासन निर्णय क्रमांक: उवतंशि/तांशि-१/४३/११/१३२/२०१३
मंत्रालय विस्तार भवन, मुंबई ४०० ०३२
दिनांक : ०७/११/२०१३

वाचा :

- १) उच्च व तंत्रशिक्षण विभाग, शासन निर्णय क्रमांक : टिईएम-३३९३/(५५३६)//तांशि-१, दि. २२/११/१९९३
- २) उच्च व तंत्रशिक्षण विभाग, शासन निर्णय क्रमांक : टिईडी-८५०२/१२४६०/(६०५/०२)/तांशि-५, दि. ०९/०९/२००४
- ३) प्र. संचालक, तंत्रशिक्षण, मुख्य कार्यालय, मुंबई यांचे क्र. ४/ताशिसं/ बदल्या /२०१३/ व्हीआयपी/४४७ दि. २०/०७/२०१३ चे पत्र व त्यासोबतचे सहपत्र.

पार्श्वभूमी :

तंत्रशिक्षण संचालनालयाच्या अंतर्गत कार्यरत असलेल्या महाराष्ट्र अभियांत्रिकी शिक्षक व प्रशासकीय सेवा गट-अ या संवर्गाचे उपरोक्त नमूद दि. ०९/०९/२००४ आदेशान्वये विभाजन करण्यात आले आहे. संवर्ग विभाजनानंतर तयार होणाऱ्या दोन्ही संवर्गातील सर्व पदांचे सेवाप्रवेश नियम नव्याने गठीत करण्याची कार्यवाही सुरु असून सुधारीत सेवाप्रवेश नियमानुसार या पुढील भरती करण्यात येईल दरम्यानच्या कालावधीत आवश्यकतेनुसार योग्य ती तदर्थ व्यवस्था ठेवण्यात यावी अशी तरतुद सदर आदेशाच्या परिच्छेद ०५ नुसार करण्यात आली आहे. तंत्रशिक्षण संचालनालयाच्या आस्थापनेवरील प्रशासकीय पदांचे सेवाप्रवेश नियम अद्यापही अंतिम झाले नसल्याने वरिष्ठ स्तरावरील प्रशासकीय पदे मोठ्या प्रमाणात रिक्त आहेत. त्यामुळे संचालनालयाच्या कामावर विपरीत परिणाम होत आहे. उपरोक्त क्रमांक ०१ येथील दि. २२/११/१९९३ च्या आदेशातील तरतुदीनुसार दोन वर्षांच्या कमाल मर्यादेत अध्यापकांना प्रशासकीय पदावर काम करता येईल अशी तरतुद करण्यात आली आहे. त्यानुसार तंत्रशिक्षण संचालनालयातील रिक्त असलेल्या प्रशासकीय पदावर शासकीय अभियांत्रिकी महाविद्यालयातील अध्यापकांची सेवा दोन वर्षाकरीता घेण्याची बाब शासनाच्या विचाराधिन होती.

शासन निर्णय :

महाराष्ट्र शासकीय कर्मचा-यांच्या बदल्यांचे विनियमन आणि शासकीय कर्तव्ये पार पाडतांना होणा-या विलंबास प्रतिबंध अधिनियम, २००५ मधील तरतुदीनुसार तंत्र शिक्षण संचालनालयाच्या आस्थापनेवरील महाराष्ट्र अभियांत्रिकी महाविद्यालयीन सेवा गट - अ या सेवेतील खालील अध्यापकांची तंत्रशिक्षण संचालनालयातील रिक्त असलेल्या प्रशासकीय पदांवर उपरोक्त नमूद दि. २२/११/१९९३ च्या आदेशातील तरतुदीनुसार दोन वर्षाकरीता बदलीने सेवा उपलब्ध करून देण्यात येत आहे.

अ.क्र.	अध्यापकांचे नाव, पदनाम व कार्यरत संस्था	बदलीचे ठिकाण	बदलीचे कारण
१	श्री. सी. टी. कुंजीर, सहयोगी प्राध्यापक, शासकीय अभियांत्रिकी व संशोधन महाविद्यालय, अवसरी	तंत्रशिक्षण विभागीय कार्यालय, पुणे येथे रिक्त असलेल्या सहाय्यक संचालक (तांत्रिक) पदावर	प्रशासकीय

२. महाराष्ट्र शासकीय कर्मचाऱ्यांच्या बदल्यांचे विनियमन आणि शासकीय कर्तव्ये पार पाडताना होणाऱ्या विलंबास प्रतिबंध अधिनियम, २००५ मधील तरतुदीनुसार बदली करण्यास सक्षम असलेल्या प्राधिकाऱ्यांच्या मंजूरीने सदर बदली करण्यात येत आहे.
३. उपरोक्त प्रमाणे प्रशासकीय बदली झालेल्या अध्यापकांना शासन नियमानुसार पदग्रहण अवधी, प्रवास भत्ता व दैनिक भत्ता अनुज्ञेय असेल.
४. सदर आदेश तात्काळ अंमलात येतील. बदली झालेल्या अध्यापकांना संबंधित संस्थेने तात्काळ कार्यमुक्त करावे. तसेच बदली झालेल्या अध्यापकांनी त्यांची पदस्थापना करण्यात आलेल्या कार्यालयात तात्काळ रुजू व्हावे. पदस्थापनेत बदल करण्यासंबंधिच्या कोणत्याही विनंतीची दखल घेण्यात येणार नाही. बदली झालेल्या उपरोक्त अध्यापकांची कोणतीही रजा शासनाच्या पूर्व मान्यतेशिवाय मंजूर करण्यात येणार नाही. बदली झालेल्या अध्यापकास तात्काळ कार्यमुक्त करण्याची जबाबदारी वैयक्तीकरित्या संबंधित संस्था प्रमुखांची राहिल. याबाबतचा पाठपुरावा संबंधित विभागीय सहसंचालकांनी करावा. तसेच याबाबत कार्यपालन अहवाल या आदेशाच्या दिनांकापासून ०१ महिन्यात संचालकांनी शासनास सादर करावा.
५. सदर बदली आदेशाची प्रभावीपणे अंमलबजावणी होणे गरजेचे असल्यामुळे बदली झालेल्या अध्यापकांच्या कार्यमुक्ततेच्या दिनांकापर्यंतचे अथवा जास्तीत जास्त दिनांक ३०/११/२०१३ पर्यंतचे वेतन ते सध्या कार्यरत असलेल्या संस्थेने काढावे. दि. ०१/१२/२०१३ पासूनचे वेतन कोणत्याही परिस्थितीत बदलीपूर्वीच्या संस्थेकडून काढण्यात येऊ नये, सदर वेतन संबंधित अध्यापकांच्या बदलीच्या कार्यालयात रुजू झाल्यानंतर बदली नंतरच्या कार्यालयाने काढावे. दि. ०१/१२/२०१३ पासूनचे वेतन बदलीपूर्वी कार्यरत असलेल्या संस्थेतील आहरण व संवितरण अधिकाऱ्याने अदा केल्यास त्यांना व्यक्तीशः जबाबदार धरण्यात येईल.
६. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१३११०७११३०३६६५०८ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(वि. भा. सोनवणे)

कार्यासन अधिकारी, महाराष्ट्र शासन

प्रति,

संबंधित अध्यापक, (संस्था प्रमुखामार्फत)

प्रत,

१. मा. मुख्यमंत्री यांचे प्रधान सचिव, मंत्रालय, मुंबई
२. मा. मंत्री (उच्च व तंत्र शिक्षण) यांचे खाजगी सचिव, मंत्रालय मुंबई
३. मा. राज्यमंत्री (उच्च व तंत्र शिक्षण) यांचे खाजगी सचिव, मंत्रालय मुंबई
४. प्रधान सचिव, उच्च व तंत्र शिक्षण विभाग, यांचे स्वीय सहाय्यक, मंत्रालय, मुंबई

५. प्र. संचालक, तंत्र शिक्षण संचालनालय, महाराष्ट्र राज्य, मुंबई
६. सहसंचालक, तंत्र शिक्षण, विभागीय कार्यालय, मुंबई/पुणे /नाशिक/नागपूर/औरंगाबाद/अमरावती.
७. सचिव, महाराष्ट्र राज्य तंत्रशिक्षण मंडळ, मुंबई
८. महालेखापाल (लेखा व अनुज्ञेयता / लेखा परिक्षक(मुंबई / नागपूर, महाराष्ट्र १/२
९. संबंधित जिल्हा कोषागार अधिकारी यांना सूचित करण्यात येते की, बदली करण्यात आलेल्या उपरोक्त अध्यापकांचे बदलीपुर्व कार्यालयातील / संस्थेतील वेतन दि. ०१/१२/२०१३ पासून मंजूर करण्यात येऊ नये.
१०. संबंधित कार्यालय / संस्था प्रमुख (तंत्र शिक्षण संचालनालयामार्फत)
११. उच्च व तंत्रशिक्षण विभागातील कार्यासन क्रमांक : तांशि-२/३/४/५ व ७
१२. निवड नस्ती तांशि -१